

पोलीस दलातील पोलीस निरिक्षक व त्या
खालील पोलीस अधिकारी/अमलदार यांच्या
विरुद्धच्या विभागीय चौकशीस मुदतवाढ
देणेबाबत.

महाराष्ट्र शासन

गृह विभाग

परिपत्रक क्रमांक:- ईएक्सटी-१५०५/प्र.क्र.६२/पोल-६ब
मंत्रालय, मुंबई-४०० ०३२. दिनांक :- १५ नोव्हेंबर, २००६.

याचा:- शासन परिपत्रक सा.प्र.वि.क्र.सीडीआर१३७९/४८९/७२/अकरा, दि.१९ एप्रिल, १९७९


पोलीस दलातील पोलीस निरिक्षक व त्याखालील पोलीस
अधिकारी/अमलदार यांचे विरुद्ध मुंबई पोलीस (शिक्षा व अपिले) नियम, १९५६ च्या
तरतुदीनुसार शिस्तभंगाची कारवाई करण्यात येते. या नियमांमध्ये विभागीय चौकशीस
मुदतवाढ देण्यासंबंधात निश्चित असे मार्गदर्शन नाही. त्यामुळे या नियमान्वये करण्यात
येणा-या विभागीय चौकशीच्या मुदतवाढीच्या कार्यवाहीमध्ये पोलीसेतर शासकीय
कर्मचा-यांसाठी लागू असलेल्या विभागीय चौकशी नियम पुस्तिका, १९९१ मधील
तरतुदींचा आधार घेतला जातो. सदर नियम पुस्तिकेमधील तरतुदीनुसार पहिल्या सहा
महिन्यात विभागीय चौकशी पूर्ण करणे अपेक्षित आहे. मात्र काही योग्य कारणामुळे जर
ही विभागीय चौकशी पहिल्या सहा महिन्यात पूर्ण झाली नाही तर एकूण १ वर्षा पर्यंतच्या
कालावधीकरीता विभागीय चौकशीस मुदतवाढ देण्यास विभाग प्रमुखांना प्राधिकृत
करण्यात आले असून तदनंतरच्या कालावधीकरीता मंत्रालयातील प्रशासकीय विभागांना,
सामान्य प्रशासन विभागाच्या सल्लामसलतीने, पुढील मुदत वाढ देण्याकरीता प्राधिकृत
करण्यात आले आहे.

उपरोक्त पोलीस अधिकारी व अमलदार यांचे विभागीय चौकशी
संदर्भातील कोणतीही प्रकरणे कोणत्याही टप्प्यावर सामान्य प्रशासन विभागाला सादर
केली जात नाहीत. तसेच अशी प्रकरणे ज्या चौकशी अधिका-यांकडे सोपविली जातात
त्यांचेही नियंत्रण सामान्य प्रशासन विभागाकडे नाही. अशा परिस्थितीत १ वर्षांपुढील
कालावधीकरीता पोलीस अधिकारी व अमलदार यांच्या विभागीय चौकशी प्रकरणी
प्रशासकीय विभागाच्या संमतीने मुदतवाढ देण्याची बाब शासनाच्या विचाराधीन होती. त्या
अनुषंगाने विभागीय चौकशी करण्यासंबंधात एकसुत्रता असणे व विभागीय चौकशी विहित
मुदतीत करणे बंधनकारक करण्यासाठी काही अपवादात्मक परिस्थितीमध्ये ज्या प्रकरणी

एक वर्षाच्या कालावधीत विभागीय चौकशी पूर्ण होऊ शकलेली नाही अशा प्रकरणी आता प्रशासनिक विभाग स्तरावर म्हणजेच गृह विभागाच्या सचिव स्तरावरच मुदत वाढ देण्यास शासनाने संमती दिली आहे. ह्या मुदतवाढी करिता आता सामान्य प्रशासन विभागाच्या सहमतीची आवश्यकता राहणार नाही. मात्र विभागीय चौकशी मुदतवाढी संदर्भातील प्रकरणाबाबत निर्णय घ्यावयाची कार्यपद्धती सामान्य प्रशासन विभाग परिपत्रक दि. १९.४.१९७९ मध्ये उद्घृत केल्याप्रमाणे राहिल.

२. तसेच पोलीस निरीक्षक व त्याखालील पोलीस अधिकारी व अंमलदार यांच्या विरुद्धची विभागीय चौकशी आश्यकतेनुसार शासन निर्णय सामान्य प्रशासन विभाग क्र. एसपीओ-२८०४/प्र.क्र.११/२००४/११-अ दि. २६ मे, २००६ अन्वये कंत्राटी पद्धतीने चौकशी अधिकारी नियुक्ती करून, करण्याची मुभा पोलीस महासंचालक, महाराष्ट्र राज्य, मुंबई व पोलीस आयुक्त, बृहन्मुंबई व इतर विभाग प्रमुख यांना प्रकरणपरत्वे देण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(**ड.स.वाघमारे**)
शासनाचे उप सचिव

प्रत,

पोलीस महासंचालक महाराष्ट्र राज्य, मुंबई,
पोलीस आयुक्त, बृहन्मुंबई,
महासंचालक, ॲन्टी करप्शन ब्युरो, महाराष्ट्र राज्य, मुंबई-२५
अपर पोलीस महासंचालक, गुन्हा अन्वेषण विभाग, महाराष्ट्र राज्य, पुणे,
आयुक्त व विशेष पोलीस महानिरीक्षक, राज्य गुप्तवार्ता विभाग, महाराष्ट्र राज्य, मुंबई,
सर्व पोलीस आयुक्त,
सर्व विशेष पोलीस महानिरीक्षक,
संचालक व विशेष पोलीस महानिरीक्षक, पोलीस विनतारी संदेश, महाराष्ट्र राज्य, पुणे.
प्राचार्य, पोलीस प्रशिक्षण महाविद्यालय, नाशिक,
पोलीस उपमहानिरीक्षक, मोटार परिवहन, पुणे,
सर्व पोलीस अधीक्षक,
सर्व प्राचार्य, प्रादेशिक पोलीस प्रशिक्षण शाळा,
सर्व समादेशक, राज्य राखीव पोलीस बल गट,
सामान्य प्रशासन विभाग (कार्यासन-११), मंत्रालय, मुंबई
वित्त विभाग
गृह विभागातील पोलीस कक्षाशी संबंधित सर्व कार्यासने,
निवडनस्ती (पोल-६६/अ)